



پاکستان میزبان انگلینڈ کے خلاف ٹی ٹو ٹی سیریز میں بہتر کارکردگی کے لیے پرعزم

نومنگھم، 15 جولائی 2021ء:

پاکستان اور انگلینڈ کے مابین تین ٹی ٹو ٹی بین الاقوامی میچز پر مشتمل سیریز کا آغاز 16 جولائی کو نومنگھم سے ہوگا۔

دونوں ٹیمیں اس سے قبل 5 مرتبہ انگلینڈ میں ٹی ٹو ٹی سیریز میں مد مقابل آچکی ہیں، جہاں 2 سیریز میں پاکستان اور 2 میں میزبان انگلینڈ نے کامیابی حاصل کی ہے۔ گزشتہ سال دونوں ممالک کے مابین تین میچز پر مشتمل سیریز 1-1 سے برابر رہی تھی۔

مجموعی طور پر دونوں ٹیمیں 18 ٹی ٹو ٹی میچز کھیل چکی ہیں، جہاں 12 میں انگلینڈ اور 5 میں پاکستان نے فتح حاصل کی۔ دونوں ٹیموں کے مابین ایک میچ بارش کی نذر ہوا۔

آئی سی سی ورلڈ ٹی ٹو ٹی ریٹیننگ میں میزبان انگلینڈ 278 پوائنٹس کے ساتھ پہلے اور پاکستان 261 پوائنٹس کے ساتھ چوتھے نمبر پر موجود ہے۔

دونوں ٹیموں میں شامل کھلاڑیوں کی انفرادی کارکردگی پر نظر ڈالی جائے تو انگلینڈ کے ڈیوڈ ملان آئی سی سی ٹی ٹو ٹی پلیئر ریٹیننگ میں سرفہرست بیٹسمین ہیں۔ پاکستان کے کپتان بابر اعظم اس فہرست میں دوسرے نمبر پر موجود ہیں۔ باؤلنگ میں انگلینڈ کے عادل رشید تیسرے جبکہ پاکستان کے شاہین آفریدی اور فہیم اشرف بالترتیب 17 ویں اور 19 ویں نمبر پر موجود ہیں۔

پاکستان اسکواڈ میں شامل نمایاں کھلاڑی:

محمد حفیظ انگلینڈ کے خلاف ٹی ٹوئنٹی کرکٹ میں رنز بنانے والے پاکستانی بلے بازوں میں سرفہرست ہیں۔ وہ انگلینڈ کے خلاف 12 ٹی ٹوئنٹی میچز میں 28.90 کی اوسط سے 289 رنز بنا چکے ہیں۔ اس دوران انہوں نے 2 نصف سنچریاں بھی بنائیں۔ انگلینڈ کے خلاف ان کا بہترین اسکور 86 رنز ناٹ آؤٹ ہے۔ وہ یکم جنوری 2020 سے اپنے ٹی ٹوئنٹی انٹرنیشنل کرکٹ کیریئر کی بہترین فارم میں ہیں۔ اس دوران انہوں نے آخری 17 میچز میں 48 کی اوسط سے 480 رنز بنائے ہیں۔

قومی کرکٹ ٹیم کے کپتان بابر اعظم اب تک 54 ٹی ٹوئنٹی انٹرنیشنل میچز میں 47.32 کی اوسط اور 129.70 کے اسٹرائیک ریٹ کے ساتھ 2035 رنز بنا چکے ہیں۔ اس دوران صرف انگلینڈ کے خلاف انہوں نے 4 ٹی ٹوئنٹی انٹرنیشنل میچز میں 52 سے زائد کی اوسط اور 136.52 کے اسٹرائیک ریٹ سے 157 رنز بنا رکھے ہیں۔

عماد وسیم انگلینڈ کے خلاف 5 ٹی ٹوئنٹی میچز میں 6 وکٹیں حاصل کر چکے ہیں۔ اس دوران ان کی بہترین باؤلنگ 17 رنز کے عوض 2 وکٹیں حاصل کرنا ہے۔

وکٹ کیپر بیٹسمین محمد رضوان کے گزشتہ پانچ ماہ کے اعداد و شمار حیرت انگیز ہیں۔ یکم جنوری 2021 سے اب تک انہوں نے 10 ٹی ٹوئنٹی انٹرنیشنل میچز میں 106 کی اوسط اور 141.71 کے اسٹرائیک ریٹ سے 530 رنز بنائے، جس میں ایک سنچری اور 5 نصف سنچریاں شامل ہیں

وہ رواں سال کے آغاز سے اب تک ٹی ٹوئنٹی کرکٹ میں سب سے زیادہ 47 چوکے اور نیوزی لینڈ کے مارٹن گپٹل (23)، ایوین لیوس (19) کے بعد سب سے زیادہ 18 چھکے لگائے۔ موجودہ ٹی ٹوئنٹی پلئرز رینٹنگ کے سب سے بہترین بیٹسمین اور انگلینڈ کے تجربہ کار کرکٹر ڈیوڈ ملان نے اس دوران 8 میچز میں 21 چوکے اور 9 چھکے لگائے جبکہ ان کے ساتھی اوپنر جیسن رائے نے 7 میچز میں 22 چوکے اور 7 چھکے جڑے۔

انجری کے بعد انٹرنیشنل کرکٹ میں واپس آنے والے حسن علی کے لیے بھی 2021 میں سب سے خوش قسمت ترین فارمیٹ ٹی ٹونٹی کرکٹ رہا۔ جہاں انہوں نے 6 میچز میں 10.1 کے اسٹرائیک ریٹ کے ساتھ 13 وکٹیں حاصل کرنے کے ساتھ ساتھ 43 کی اوسط سے 43 رنز بنائے۔

-ENDS-

Media contact:

Ibrahim Badees Muhammad

Team Media and Digital content manager for Pakistan's tour to England and West Indies

E: Ibrahim.badees@pcb.com.pk

W: +92 (0) 345 4743 486

HELP PREVENT CORONAVIRUS

WASH HANDS KEEP THE DISTANCE AVOID CROWD WEAR MASK COUGH IN THE ELBOW KEEP HYDRATED STAY AT HOME

National Team Partners **Domestic Partners** **Broadcast Partners**

pepsi easypaisa SABROSO VIVO BANING DRIVEN SPORTS SuperSport

PCB Headquarters
Gaddafi Stadium, Ferozpur Road Lahore, Pakistan, PO Box 54000
Tel: +92 42 35717231-4

pcb.com.pk /PakistanCricketBoard /TheRealPCB /TheRealPCB /PakistanCricketOfficial